

भोपाल, मृप। विधानसभा उपचुनाव के अंतर्गत प्रदेश के 19 जिलों के 28 विधानसभा क्षेत्रों में कुल 456 अभ्यर्थियों के 604 नामांकन पत्र जमा किए गए। जिसमें से शनिवार को हुई स्कूटनी के दौरान 67 अभ्यर्थियों के नामांकन पत्र निरस्त किए गए। सांवेर, अजयपुर और ब्यावरा में एक भी नामांकन पत्र निरस्त नहीं हुआ। नाम वापसी की प्रक्रिया 19 अक्टूबर तक होगी। मतदान 3 नवंबर को और मतगणना 10 नवंबर को होगी।

भोपाल। मृप भोज मुक्त विश्वविद्यालय ने बीकॉम फर्स्ट और सेकंड इंटर के परीक्षा परिणाम जारी कर दिए हैं। छात्र अपने परीक्षा परिणाम विश्वविद्यालय की वेबसाइट पर देख सकते हैं। बीकॉम फर्स्ट इंटर का परीक्षा परिणाम 81.60 प्रतिशत रहा और बीकॉम सेकंड इंटर का परिणाम 85.26 प्रतिशत रहा। विद्यार्थी अंकसूची जारी होने के बाद तीन महीने की अवधि में सुधार करा सकते हैं।

प्रदेश पुलिस के दो चेहरे : रीवा जिले की पुलिस ने किया शर्मसार तो जबलपुर पुलिस ने की अच्छी पहल

5 पुलिसकर्मियों ने थाने में महिला की लूटी थी इज्जत?

जेल में न्यायिक मजिस्ट्रेट को महिला ने दी जानकारी रीवा अधिवक्ता संघ के अध्यक्ष राजेन्द्र पांडेय ने पत्रकार वार्ता में किया खुलासा

रीवा। हत्या की आरोपी महिला के साथ एसडीओपी व टीआई सहित पांच पुलिस कर्मियों ने थाने में बारी-बारी से रेप किया। मामला रीवा जिले के मनगवा थाने का है। महिला ने उस चक्र को कुछ नहीं कहा, लेकिन जब न्यायिक मजिस्ट्रेट और विधिक प्राधिकरण की टीम जेल पहुंची तब अपनी सारी आपबीती उन्हें बताई। महिला ने टीआई, एसडीओपी और इसके साथ ही 3 अन्य पुलिसकर्मियों पर रेप का आरोप लगाया जिसके बाद मामला का खुलासा हुआ।



पत्रकारों से चर्चा करते अधिवक्ता राजेन्द्र पांडेय।

भेज दिया। जहां उसने वार्डन को आपबीती बताई लेकिन उसके द्वारा कुछ नहीं किया गया। 3 दिन पहले रूटीन चेकअप के लिये जुडिशियल मजिस्ट्रेट व विधिक प्राधिकरण की टीम जेल गई थी जहां उस महिला ने पूरी घटना बताई जिस पर रिपोर्ट तैयार कर कार्यवाही के लिये न्यायालय भेजा गया जहां से जांच व कार्यवाही करने का एक पत्र एसपी को भेजा गया है।

सोलेह मई को एक व्यक्ति की हत्या हुई थी। महिला उप निरीक्षक सुप्रिया जैन ने मामले की जांच के बाद महिला को 21 मई को हत्या के मामले में गिरफ्तार किया था। 21 मई को देर हो जाने के कारण 22 मई को जेल भेज दिया। महिला ने उस समय न्यायालय के समक्ष कुछ नहीं कहा था। घटना मेरे कार्यकाल की नहीं है। न्यायालय का पत्र नहीं मिला है। पत्र मिलने के बाद आगे की कार्रवाई की जाएगी।

राजेश कुमार सिंह एसपी रीवा

मादोताल पुलिस ने काउंसिलिंग की तो राजी हुआ परिवार

हमारे संवाददाता, भोपाल

पांच साल पहले जबलपुर का एक युवक रीवा से एक युवती को भगा ले गया। दोनों के बीच प्रेम प्रसंग था। लड़की के घर से जाने के बाद मायके वालों ने उससे नाता तोड़ दिया। इधर, युवक ने युवती को जबलपुर में पांच साल तक लिबिडन में रखा, लेकिन शादी नहीं की। जब भी लड़की शादी की बात करती तो वह टाल जाता।



लड़की ने शादी के लिए युवक पर दबाव बनाया तो वह आनाकानी करने लगा। तभी मकान मालकिन ने लड़की को यह कहकर घर से निकाल दिया कि ऐसा अब नहीं चलेगा। परेशान लड़की ने मादोताल थाने पहुंचकर अपनी परेशानी बताई। वह युवक के खिलाफ बलात्कार का प्रकरण दर्ज नहीं कराना चाहती थी। पुलिस ने युवक और उसके परिजनों की दो घंटे काउंसिलिंग की तो वे शादी के लिए राजी हो गए। पुलिस ने थाना परिसर में बने श्रीराम मंदिर में

हिन्दू रीति रिवाज से उनकी शादी करा दी। इसमें पुलिस घराती और बराती बनी। यह दिलचस्प मामला शनिवार को जबलपुर में चर्चा का विषय रहा, जिसमें पुलिस की तारीफ भी की गई।

मायके वालों ने नाता तोड़ लिया : मादोताल थाना प्रभारी रीवा पांडेय ने बताया कि 22 वर्षीय युवती रीवा जिले के एक गांव की है। वह सिलाई का काम सीख रही थी। इस दौरान जबलपुर से रीवा गए ऋषभ साहू (26) से उसकी मुलाकात हुई। दोनों के बीच प्रेम प्रसंग हो गया। पांच साल पहले युवती ऋषभ के साथ जबलपुर आ गई। युवती के घरवालों को यह बात पता लगी तो उन्होंने उससे नाता तोड़

लिया। इसके बाद उससे बात तक नहीं की। इधर, जबलपुर पहुंचकर ऋषभ ने एक किराए का मकान लिया और पांच साल तक लिबिडन में रहे। लेकिन उन्होंने शादी नहीं की।

युवती केस दर्ज नहीं कराना चाहती थी : ऋषभ युवती के साथ रहने के अलावा अपने परिवार के साथ भी रह रहा था। यह देखते हुए शक्रवार को मकान मालकिन ने युवती के घर से निकाल दिया कि शादी करो फिर यहां रहें। परेशान होकर युवती थाने पहुंची और आपबीती सुनाई। वह ऋषभ के खिलाफ केस भी दर्ज नहीं कराना चाहती थी। युवती की परेशानी देख थाना प्रभारी ने एसपी सिद्धार्थ बहुगुणा को मामले की जानकारी दी। उन्होंने दोनों परिवार की काउंसिलिंग कराने को कहा। लेकिन युवती के परिजन तो उससे पांच साल पहले ही नाता तोड़ चुके थे। इस पर पुलिस ने ऋषभ के परिजनों को बुलाया और काउंसिलिंग की। दो घंटे चली काउंसिलिंग के बाद परिजन समेत ऋषभ ने शादी के लिए हामी भर दी। पुलिस ने तुरंत पास स्थित मंदिर में शादी की व्यवस्था कराई। हिंदू रीति-रिवाज के अनुसार दोनों की शादी कराई। शादी में पुलिस घराती और बराती बनी और मीडिया इसकी गवाह बनी।

दिन का पारा 1 डिग्री चढ़ा, रात के तापमान में 1.1 डिग्री की गिरावट

नस, भोपाल। राजधानी में रोजाना मौसम में बदलाव देखने को मिल रहा है। शनिवार को सुबह और शाम के समय हल्के बादल रही। वहीं हवा की रफ्तार 16 किमी प्रति घंटा रही। हवा की रफ्तार कम होने की वजह से दिन के तापमान में 1 डिग्री का इजाफा हो गया है। शनिवार को दिन का पारा 33.7 डिग्री दर्ज हुआ। शुक्रवार को पारा 32.7 डिग्री दर्ज हुआ था। वहीं न्यूनतम तापमान में और दिन का पारा सामान्य से 1 डिग्री ऊपर बना हुआ है।



मामूली गिरावट दर्ज हुई है। शुक्रवार को न्यूनतम तापमान 24.4 डिग्री दर्ज हुआ था। शनिवार को न्यूनतम तापमान 23.3 डिग्री दर्ज हुआ। तापमान में 1.1 डिग्री की गिरावट दर्ज हुई। दिन और रात का तापमान अब भी सामान्य से ऊपर बना हुआ है। इससे दिन और रात में गर्मी शुरू हो गई है। रात का पारा सामान्य से 4 डिग्री ऊपर बना हुआ है।

24 जिलों में 10 से कम, 25 जिलों में 50 से कम मरीज

इंदौर-भोपाल में सैकड़ों में चल रहा आंकड़ा 1222 नए मरीज मिले 18 की मौत

जागरण संवाददाता, भोपाल

प्रदेश में कोरोना के मरीज अब कम संख्या में मिल रहे हैं। कुछ दिन पहले जहां हर जिले में प्रतिदिन पचास से ज्यादा केस सामने आ रहे थे। वहीं अब स्थिति बहुत हद तक नियंत्रण में है। शनिवार को जारी स्टेट बुलेटिन के मुताबिक प्रदेश में कोरोना के कुल 1222 नए मरीज दर्ज किए गए हैं। इन्हें जोड़कर अब प्रदेश में कुल संक्रमितों की संख्या 1,59,158 हो गई है। शनिवार को प्रदेश के 52 जिलों में से 24 जिले ऐसे हैं, जहां प्रत्येक जिले में कोरोना के नए मरीज की संख्या दस से कम है और 25 जिले ऐसे हैं जहां कोरोना के नए मरीजों की संख्या पचास से कम है। सिर्फ एक जिला ऐसा है जहां कोरोना के 58 नए मरीज मिले हैं। जबकि

इंदौर-भोपाल में अभी भी आंकड़ा सो के पार चल रहा है। नए मरीजों की संख्या में आई गिरावट और डेली डिस्चार्ज हो रहे मरीजों की संख्या में बड़ा अंतर प्रतिदिन हो रहा है। इससे प्रदेश में एक्टिव केस की संख्या लगातार नीचे आ रही है। 30 सितंबर तक प्रदेश में बीस हजार से ज्यादा एक्टिव केस थे। जो घटकर 13 हजार के आसपास रह गए हैं।

भोपाल में 203 नए मरीज मिले

शनिवार को राजधानी भोपाल में कोरोना के 203 नए मरीज मिले हैं। जबकि डेढ़ हजार से ज्यादा सैपल की जांच की गई। सीएमएचओ कार्यालय से मिली जानकारी अनुसार शनिवार को 203 नए मरीज मिलने से भोपाल में कुल मरीजों की संख्या 23,156 हो गई है। जबकि तीन लोगों की मौत होने से मरने वालों का आंकड़ा 444 पहुंच गया है।

अब कम्प्यूटर के माध्यम से होगा फाइलों का मूवमेंट

ई-गवर्नेंस, शस्त्र शाखा और लोकसेवा से होगी शुरुआत

शहर संवाददाता, भोपाल
शस्त्र शाखा, लोकसेवा या ई-गवर्नेंस के दफतरों में अब आपको फाइल की जानकारी लेने के लिए चक्कर नहीं लगाने होंगे। बल्कि अब एक क्लिक पर फाइल की स्टेटस मिलेगी। दरअसल, ई-गवर्नेंस, लोकसेवा गारंटी केंद्र और शस्त्रशाखा में ई-ऑफिस के रूप में काम करने की तैयारी की जा रही है। ई-ऑफिस होने से काम की रफ्तार तेज होगी, साथ ही जो लोगों को बार-बार क्लेक्टेट के चक्कर नहीं लगाने होंगे। उन्हें सभी जानकारी एक क्लिक मिल

सकेगी। क्लेक्टेट अविनाश लवानिया ने इस संबंध में ई-गवर्नेंस शाखा के अधिकारियों को जल्द से जल्द कम्प्यूटर, प्रिंटर व अन्य गैजेट्स उंपलब्ध कराने के निर्देश दिए हैं। क्लेक्टेट अविनाश लवानिया का कहना है कि ई-गवर्नेंस के तहत काफी अच्छे डिसेंजोण हुए हैं, इससे काम में और तेजी आएगी। हमारी कोशिश है कि जनता को सर्वनाश कार्यालयों में कोई परेशानी न हो।

तीन शाखाओं में 500 से अधिक आते हैं आवेदन : क्लेक्टेट की इन तीन शाखाओं में ही 500 से अधिक आवेदन प्रतिदिन आते हैं। ई गवर्नेंस के तहत क्लेक्टेट में एक आधार सेंटर भी संचालित होता है। जिसमें 150 लोग प्रतिदिन आते हैं। ऐसे में इन शाखाओं में

सबसे अधिक काम का दबाव रहता है।

यह होगा ई-ऑफिस में

ई-ऑफिस योजना के तहत उस विभाग से संबंधित कोई फाइल किस स्तर पर है? उसके निराकरण की प्रक्रिया कहां तक पहुंची? किस स्तर के अधिकारी के पास वह रूकी है? यह सारी स्थिति ऑनलाइन रहेगी। इसी प्रकार पत्र व्यवहार की जानकारी भी इसमें समाहित रहेगी। जिले में करीब 32 राजस्व कोर्ट का भी हार्डटैक करने की तैयारी की जा ही है। इन राजस्व न्यायालयों में प्रतिदिन के 200 से अधिक प्रकरण नामांकन, सीमांकन, बंटान व अन्य के आते हैं। इन न्यायालयों को हार्डटैक बनाने के लिए पुराने कम्प्यूटर बदले जाएंगे।

जब्त शराब मामले में आयोग सख्त, रिपोर्ट तलब

भोपाल। आरटीआई एक्टिविस्ट रमेश सिंह ने भारत निर्वाचन आयोग को पत्र लिखकर थाना सांची जिला रायसेन में आचार संहिता के दौरान जब्त की गई शराब की जांच कराने की मांग की है। पत्र में कहा गया है कि जब्त शराब की कीमत करीब 50 लाख रुपए है। शिकायत में कहा गया है कि आबकारी विभाग द्वारा फर्जी परमिट जारी कर नए बेल की शराब को सांची भेजने की अनुमति दी गई थी। शिकायत में कहा गया है कि सांची में भाजपा उम्मीदवार के लिए चुनाव में शराब बांटने की व्यवस्था की गई थी। अतः मामले की जांच कराकर दोषियों के खिलाफ कार्रवाई की जाए। उधर भाजपा ने भी बारह अक्टूबर को अवैध शराब पकड़े जाने की शिकायत चुनाव आयोग को की है। शिकायत में कहा गया है कि यह रोड़ सुरखी विधानसभा क्षेत्र होते हुए सागर की ओर जाता है। सुरखी से कांग्रेस प्रत्याशी पारुल साहू का परिवार शराब व्यवसाय करता है। संभवतः यह शराब पारुल साहू द्वारा अपने परिवार के सदस्यों के जरिए संग्रहित की जा रही

थी, ताकि चुनाव में मतदाताओं को प्रभावित किया जा सके। दो अलग-अलग शिकायतों के बाद चुनाव आयोग ने सख्त रुख अपना लिया है और पूरे मामले की रिपोर्ट तलब की है।

कांग्रेस ने की कई अधिकारियों की शिकायत


कांग्रेस ने चुनाव आयोग में कई अधिकारियों की शिकायत की है। इसके अलावा डबरा विधानसभा के भी कई अधिकारियों के विरुद्ध भी शिकायत की गई है। कांग्रेस के चुनाव आयोग कार्य प्रभारी जेपी धनोपिया ने बताया कि एसीएस श्रीवास्तव के विरुद्ध शिकायत कर कहा गया है कि 15 अक्टूबर को उन्होंने उन जिलों की भी समीक्षा कर ली है, जहां उपचुनाव होना है, जबकि चुनाव आयोग ने 3 अक्टूबर के सकूलर में इस पर रोक लगाई थी। इसके साथ ही डबरा विधानसभा में आधा दर्जन से अधिक अफसरों पर बीजेपी के पक्ष में प्रचार करने का आरोप लगाकर उन्हें हटाने की मांग की गई है।

जिस बंगले में आरोपी प्यारे ने बच्चियों का शोषण किया, वहां पहुंची पुलिस

इंदौर। भोपाल में नाबालिग लड़कियों से दुष्कर्म के आरोपी प्यारे मियां को इंदौर की पलासिया पुलिस शनिवार को लाला राम नगर स्थित उसके बंगले पर लेकर पहुंची। पुलिस प्यारे के साथियों को भी लेकर आई। सभी को पूरे घर में घूमाकर जानकारी जुटाई। इससे पहले पुलिस पीड़ित युवतियों को इस बंगले पर लेकर पहुंची थी। पुलिस लड़कियों के बताए उन सभी स्थानों पर प्यारे को ले गई और सीन को समझने की कोशिश की, जहां बंगले में युवतियों का शोषण किया था। पुलिस कमरे में बार काउंटर और ड्रांस फ्लोर मिला है। पलासिया पुलिस प्यारे को जबलपुर जेल से जबकि उसके अन्य साथियों को भोपाल जेल से पूछताछ के लिए यहां लेकर आई। एएसपी जयवीर सिंह भदौरिया ने बताया कि प्यारे मियां (68), उसकी साथी स्वीटी उर्फ हनी (24), राबिया बी (60), गुलशन (40), अनीस शेख और मो. उवैस उर्फ आवेश (22) दो दिन के पुलिस रिमांड पर हैं। आरोपी प्यारे मियां पुलिस की पूछताछ से बचने के लिए प्रोस्टेट कैन्सर का बहाना कर रहा था, उसे कोई गंभीर बीमारी नहीं है। इस बात का खुलासा शनिवार को एमवायएच के डॉक्टरों ने उसकी मेंडिकल रिपोर्ट के आधार पर कर दिया है। गुरुवार को उसका मेंडिकल कराया गया था। वहीं प्यारे मियां



अपनी कोई पुरानी मेंडिकल हिस्ट्री भी साबित नहीं कर सका है। एएसपी जयवीर सिंह भदौरिया ने बताया कि आरोपी प्यारे मियां का दो दिन का रिमांड मिला था, लेकिन उसने बीमारी की आड़ लेकर पुलिस पूछताछ से खुद को बचा लिया। रिमांड का एक दिन उसका मेंडिकल कराने में लग गया। डॉक्टरों ने उसे किसी भी तरह की गंभीर बीमारी नहीं होने की रिपोर्ट दी है। शनिवार को उसका रिमांड खत्म हो रहा है। दोपहर में कोर्ट में पेश कर उसका दोबारा रिमांड मांगा जाएगा। वहीं रिपोर्ट आने के बाद उसे बख्तावर नगर नगर स्थित मकान ले गए, वहां उससे सख्ती से पूछताछ की। मकान में बना खा था बार, शोशे के पीछे बच्चियों से करवाता था डांस : सीएसपी पूर्ति तिवारी प्यारे मियां को बख्तावर नगर नगर स्थित फ्लैट लेकर पहुंची। जिस बच्चों ने इस मकान में यौन शोषण के आरोप लगाए थे, उसके बयानों के आधार पर पुलिस ने घटनाक्रम को रिवाइज कराया। प्यारे के इस मकान में पुलिस को एक बार काउंटर मिला है, जिसमें ये विदेशी और महंगी शराब सजाकर लोगों को पार्टी के लिए बुलाता था। यहां एक डांस फ्लोर भी मिला है, जिसमें शोशे लगाए जाते थे। बताते हैं कि शोशे लगाकर ये बच्चियों से अश्लील डांस कराता था।



बढ़ाए इम्युनिटी, रखे स्वस्थ थकान, कमजोरी, हाथ, पाव-पीट, कमरदर्द, सुस्ती, मानसिक तनाव | 40 साल की उम्र जैसी 60 साल की लगती है | शरीर में शक्ति व स्फूर्ती, कायम रखने में सहायक। अश्वगंधा टॅबलेट भी उपलब्ध।

बैद्यनाथ-आयुर्वेद अपनाए..स्वस्थ रहें!

श्री अहमद, होशंगाबाद
प्र. मौसम में बदलाव आते ही मुझे श्वास की तकलीफ होती है। श्वास लेने में कठिनाई होती है, बार-बार सर्दी, खाँसी होती है।
उ. बैद्यनाथ श्वासकल्प टॅबलेट 1-1 टॅबलेट सुबह-शाम कुनकुने के साथ लेने से श्वास लेने को कठिनाई व रेस्पिरेटरी सिरिटिम संबंधित तकलीफें दूर होने में व फुफ्फुसों का कार्य सुचारु रहने में मदद होती है।
श्रीमती राधा गोस्वामी, सतना
प्र. मुझे छ साल से डायबिटीज है। कमजोरी महसूस होती है। कार्यक्षमता में भी कमी आयी है। कृपया आयुर्वेदिक दवां बतायें।
उ. बैद्यनाथ मधुमेहारी ग्रॅन्यूल्स 2-2 चम्मच भोजन के 15 मिनट पहले पानी के साथ सुबह-शाम लेवें। बैद्यनाथ च्यवन-फिट (शुगररुकी च्यवनप्राश) 2 चम्मच दूध के साथ रोज लेवें।
श्री मनोज सिंग, उज्जैन
प्र. मुझे सर्दी, खाँसी हुआ ही है, शरीर में हलका बुखार रहता है।
उ. बैद्यनाथ लक्ष्मीविलास रस (नारदिय) 1-1 टॅबलेट सुबह-शाम भोजनबाद पानी के साथ लेवें। बैद्यनाथ महासुदर्शन काढ़ा 2-2 चम्मच समभाग पानी के साथ सुबह-शाम भोजनबाद लेवें।
श्री विलास किर्ती, भोपाल
प्र. वर्तमान परिस्थिति में व्हायरल एवं बैक्टेरियल इनफेक्शन से बचने के लिए रोगप्रतिकारकता बढ़ाने हेतु मैंने कौनसी आयुर्वेदिक औषधि का सेवन करना चाहिये कृपया मार्गदर्शन करें।
उ. बैद्यनाथ मकरख्वज टॅबलेट 1 टॅबलेट दिन में दो बार पानी के साथ लेवें। इससे शरीर से विषैले तत्व दूर होकर रोगप्रतिकारकता बढ़ने में मदद होती है। बैद्यनाथ अश्वगंधामृत 2-2 चम्मच समभाग पानी के साथ दिन में दो बार भोजनबाद लेने से शारिरीक व मानसिक स्वास्थ्य बरकरार रहने में मदद होती है।
वैद्य वीणा देव
बैद्यनाथ के दवाइयों के साथ जानकारी हेतु सेवनीयो वे है। इस का प्रयोग वैद्यकिय परामर्श से करें।
अधिक जानकारी के लिए संपर्क करें 8448444935
Website: www.baidyanath.co

INSTYLEWAY.COM The salon at your home

अब पार्लर आपके घर

Now you can Book your Services on

7470438837, 9285559087

www.instyleway.com